

قید و بند میں تصنیف و تالیف کی مصروفیت

محمود خارانی

آج کل مسلمانوں کی علمی دنیا میں جوز بول حالی اور علم و تحقیق کے میدان میں عزم و ہمت کا جو فرقان ہے، اس کو دیکھتے ہوئے بقول کے: "مشکل سے باور آ سکتا ہے کہ بھی ہم میں بھی ایسے لوگ تھے جو علم کی دھن میں براعظم اور سمندر کا طے کرنا، ایک ایک کتاب کی خاطر صدہا میل پیدا ہے پاچنا، صرف نباتات کے حالات کی تحقیق کرنے کے لئے ملکوں پھرنا، مطالعہ کے شغف میں پوری پوری رات کھڑے ہو کر گزار دینا، علمی پیشگوئی کی خاطر مختلف مشائخ اور اساتذہ کی خدمت میں زانوئے تمذبھ طے کرنا ایک بات سمجھتے تھے۔" (حالات مصنفوں: ص ۲۱)

تاریخ اسلام میں تصنیفی میدان کا وہ دلکش منظر برا قابل دید ہے کہ جب کوئی کاغذ پر لکھ رہا ہے تو کوئی چجزے پر، کوئی قلم سے تصنیف میں مشغول ہے تو کوئی کوئلے کے ذریعہ، کوئی آرام دہ کر رہے میں بیٹھ کرتا تابیغی خدمات انجام دے رہا ہے تو کوئی قرطاس کے ذریعہ محفوظ کر کے اپنی ذمہ داری خوش اسلوبی سے بھائی اور اس کی بڑی طویل اور دلچسپ تاریخ ہے، مگر فی الحال چند ایسی حلیل القدر ہستیوں کی تابیغی سرگزشت کا ایمان افروز تذکرہ پیش ہے، جنہوں نے قید و بند کی صعوبتوں میں بھی تصنیف و تالیف سے قابل رجسٹک انداز میں اپنارشتہ اور تعلق برقرار کھا۔

شمس الائمه سرخی رحمہ اللہ تعالیٰ:..... امام سرخی رحمہ اللہ کا مختصر تعارف اور کنویں میں بسط کی تالیف کی سرگزشت حضرت مولانا مفتی محمد تقی عثمانی صاحب ملزم نے اپنے بھار آفرین قلم سے یوں درج فرمائی ہے:

"شمس الائمه سرخی رحمہ اللہ علیہ (متوفی ۳۸۳ھ) کا پورا نام محمد بن احمد ابو بکر سرخی ہے، وہ پانچویں صدی کے ان علماء میں سے ہیں، جنہیں آیۃ من آیات اللہ "کہنا چاہئے۔"

اصل میں تو وہ خراسان کی ایک بستی "سرخ" کی طرف منسوب ہیں، لیکن شاید حصول علم کے لئے فرغانہ کے اس

علاقے میں آئے ہوں گے، انہوں نے حاکم وقت کی مرضی کے خلاف کوئی فتویٰ دیا، یا کوئی بات بطور فتحت کہی، جس کی پاداش میں حاکم وقت "خاقان" نے انہیں ایک کنویں نماگڑھے میں قید کر دیا، وہ بات کیا تھی، جس پر حاکم وقت نے انہیں سخت سزا دی؟ اس کی تفصیل کسی مستند ذریعے سے معلوم نہیں ہو سکی، ڈاکٹر صلاح الدین مجذل نے "شرح السیر الکبیر" کے مقدمے میں ایک وجہ بیان کی ہے کہ خاقان نے اپنی ایک کنیز کو آزاد کر کے عدت سے پہلے ہی اس سے نکاح کر لیا تھا، امام سرخی رحمہ اللہ علیہ نے اس پر اعتراض کیا تھا۔ مگر اس کا کوئی حوالہ انہوں نے نہیں دیا اور اس سے ملتا جلتا ایک واقعہ ان کی رہائی کے بعد کا مستند ذریعہ کروں میں ملتا ہے، ہو سکتا ہے کہ کسی کو اس سے اشتباہ ہو گیا ہو، وجد کوئی بھی ہو، حاکم وقت نے انہیں کسی حق کے لئے کی پاداش میں اس سخت آزمائش میں بتلا کر دیا تھا کہ وہ سالہ سال کے لئے ایک کنویں نماگڑھے میں قید کر دیئے گئے، جہاں ان کے لئے چنانچہ بھی ممکن نہیں تھا، امام سرخی نے مبسوط کی "کتاب السیر" کے آخر میں یہ بات لکھی ہے کہ انہیں ایک حق کے لئے کی جب سے قید کیا گیا تھا، لیکن اس کی تفصیل بیان نہیں فرمائی۔

کنویں میں مبسوط کی تالیف: ظاہر ہے کہ ان کے شاگردوں کو اس واقعے سے کتنا دکھ ہوا ہوگا، انہوں نے اپنے استاذ کی دل بُلگی کے لئے درخواست کی کہ تم روز انہاس کنویں کے منہ پر آ جایا کریں گے، آپ ہمیں کچھ املاک ردا دیا کریں، علامہ سرخی رحمہ اللہ علیہ پہلے سے چاہتے تھے کہ امام حاکم شہید رحمہ اللہ علیہ کی "کتاب الکافی" کی شرح لکھیں، چنانچہ انہوں نے اسی کنویں سے اپنی عظیم کتاب "المبسوط" املاک رانی شروع کی اور علم کی تاریخ کا ایک منفرد شاہراوز جند کے ایک کنویں نما قید خانے میں اس طرح وجود میں آیا کہ تیس فہیم جلدوں کی یہ کتاب کنویں سے بول بول کر کنویں کے منہ پر بیٹھے ہوئے شاگردوں کو لکھوائی گئی، کتاب کے مقدمہ میں خود شش اللامہ رحمہ اللہ تعالیٰ نے فرمایا ہے:

"میں نے یہ مناسب سمجھا کہ مختصر (حاکم) کی ایک شرح لکھوں، جس میں ہر مسئلے کے بارے میں راجح بات پر کوئی اضافہ نہ کروں اور ہر باب میں صرف وہ حکم بیان کروں جو قابل اعتماد ہو، اس پر مزید اضافہ نہ ہو کہ میرے ساتھیوں میں سے کچھ خاص لوگوں نے میری قید کے زمانے میں مجھ سے اس کی فرمائش بھی کی اور میری انسیت کی غاطر میری یہ مدد کی کہ میں انہیں یہ شرح املاک ردا دیا کروں، چنانچہ میں نے ان کی اس فرمائش کو بقول کیا۔"

چنانچہ جن شاگردوں نے یہ شرح لکھنی شروع کی، ان کا یہ جملہ کتاب کے بالکل شروع میں موجود ہے کہ امام اجل شش اللامہ ابو بکر سرخی رحمہ اللہ تعالیٰ نے اوز جند میں قید ہونے کی حالت میں فرمایا۔

پھر امام سرخی رحمہ اللہ علیہ کے تقریباً تماہنہ کردہ نگاروں سے لکھا ہے کہ وہ کنویں سے جو املاک راتے تھے، وہ

خلص اپنی یادداشت کی تعداد پر الملاکراتے تھے، کسی کتاب کی مدد انہیں حاصل نہیں تھی اور کتویں میں قید ہونے کی حالت میں دوسری کتابوں سے باقاعدہ استفادہ بظاہر ممکن بھی نہیں تھا، جن حضرات نے مبسوط سے استفادہ کیا ہے، وہ اس کرامت کا صحیح اندازہ کر سکتے ہیں کہ اتنی تحقیقی کتاب جو بعد والوں کے لئے فتحی کا مستند مانگنا بن گئی، کس طرح تمام ترا حافظے سے لکھوائی گئی ہے، یہ حقیقت ذہن نشین ہوتا اس روایت کی صحت کا اندازہ ہو سکتا ہے، جو متعدد ترہ نگاروں نے نقل کی ہے کہ ایک مرتبہ وہ اپنے درس کے طبقے میں بیٹھے ہوئے تھے کہ کسی نے کہا، امام شافعی رحمہ اللہ تعالیٰ کے بارے میں منقول ہے کہ ان کو تین سو کڑا سے (یعنی کاپیاں) حفظ یاد تھیں، اس پر امام نصری رحمہ اللہ علیہ نے فرمایا: "حفظ الشافعی ز کوہ محفوظی" یعنی مجھے جتنا یاد ہے، امام شافعی کو اس کی زکوٰۃ یاد تھی (الجوہر المضیۃ: ۸۰/۳) جس کا مطلب یہ ہوا کہ علامہ نصری رحمہ اللہ تعالیٰ کو امام شافعی رحمہ اللہ علیہ سے تقریباً چالیس گناہ زیادہ باشیں یاد تھیں اور انہوں نے جس حالت میں جس طرح مبسوط لکھوائی ہے، اس کے پیش نظر یہ بات کچھ زیادہ بعد معلوم نہیں ہوتی، ایک کنویں یا گڑھے میں بند ہونے کی حالت میں اس عظیم شخصیت پر کیا گزرتی ہوگی؟ اس کا اندازہ بھی ہمارے لئے مشکل ہے، خود انہوں نے مبسوط کی تالیف کے دوران مختلف ابواب کے آخر میں اپنی حالت کا بڑے پرورد الفاظ میں ذکر فرمایا ہے، چنانچہ عبادات کے مسائل چار جلدوں میں لکھوانے کے بعد کتاب المذاک (ج) کے آخر میں فرماتے ہیں:

"یہ واضح ترین مضامین اور منقرترین عبارات میں عبادات کی شرح کا آخری حصہ ہے، جسے ایک ایسے شخص نے الماکرایا ہے جو اس طرح قید میں ہے کہ نہ جمعہ میں حاضری دے سکتا ہے، نہ جماعت سے نماز پڑھ سکتا ہے۔"

اس عبارت میں اس دلی حرست کا انتہائی موثر اظہار ہے کہ چار فتحیم جلدوں میں نماز اور دوسری عبادات کے احکام ایسی حالت میں لکھوائے گئے ہیں، جب خود مؤلف جماعت سے نماز پڑھنا تو کجا، جمعہ میں حاضر ہونے سے بھی محروم ہیں۔

اکثر تذکرہ نگاروں کے بیان سے یہ معلوم ہوتا ہے کہ انہوں نے پوری مبسوط قید ہی کی حالت میں لکھی ہے، البتہ چونکہ پرانے تذکرہ نگاروں نے پندرہ جلدوں کا ذکر کیا ہے اور موجودہ مطبوعہ نسخہ میں جلدوں میں چھپا ہے، اس لئے بعض حضرات یہ سمجھتے ہیں کہ انہوں نے آدمی کتاب قید میں اور باقی آدمی رہائی کے بعد لکھی ہے، لیکن تحقیق سے یہ معلوم ہوتا ہے کہ کتاب کو تیس جلدوں میں تو بعد میں تتمیم کیا گیا، اب تا میں جو مسودہ تیار ہوا تھا، وہ پندرہ جلدوں میں تھا اور پوری کتاب قید ہی میں لکھوائی گئی ہے، جس کی واضح دلیل یہ ہے کہ تیسیں جلد میں کتاب الرضاع کے شروع میں یہ عبارت ہے:

”قال الشیخ الإمام الأجل الزاهد شمس الأئمة فخر الإسلام أبو بكر محمد بن أبي سهل السرخسي أملأه يوم الخميس الثاني عشر من جمادى الآخرة سنة سبع وسبعين وأربعين“

جس سے یہ بات واضح ہوتی ہے کہ کتاب الرضاع کا آغاز ۱۲ جمادی الثانیہ ۷۷ھ میں ہوا تھا، دوسری طرف ”أصول السرخی“ کے مقدمے سے معلوم ہوتا ہے کہ امام سرخی شوال ۹ ۷۷ھ تک قید میں تھے اور اسی وقت انہوں نے اصول السرخی کی تالیف شروع فرمائی تھی۔ مبسوط کی کتاب الرضاع سے کتاب کے آخر تک کل سول صفحات ہیں اور جمادی الثانیہ ۷۷ھ سے شوال ۹ ۷۷ھ تک تقریباً سو اوسال کا فاصلہ ہے اور ظاہر ہے کہ یہ سول صفحات ۷۷ھ میں ہی مکمل ہو گئے ہوں گے اور اس طرح پوری کتاب، جس کے کل مطبوع صفحات کی تعداد چھ ہزار تین سو تین تیس (۶۳۳۳) ہے، اسی قید کی حالت میں لکھوائی گئی ہے، جس میں دوسری کتابوں سے باقاعدہ مراجعت کا امکان نہیں تھا۔ (کہیں انتہائی ضرورت کے وقت جزوی طور پر کسی کتاب سے رجوع کیا گیا ہو تو اور بات ہے) اور موضوع بھی کوئی عام واقعات کا سیدھا سادہ موضوع نہیں تھا، جس میں غور و خوض اور کتابیں دیکھنے کی ضرورت نہ ہو، بلکہ یہ فقد کے انتہائی دقیق اور مشکل مباحث پر مشتمل کتاب ہے اور اس کے بعد سے علماء فقہاء اس کتاب کو صدیوں سے پڑھتے رہے ہیں، لیکن کسی نے نہیں کہا کہ اس قید کی حالت میں حافظت کی بنیاد پر کتاب لکھوانے کی وجہ سے فلاں جگہ غلطی ہو گئی ہے، اس کے بجائے اس کتاب کو فتح خفی کے مستند آخذ میں شمار کیا جاتا ہے، یہ ایسی بات ہے، جس کی کوئی مثال کسی اور قانون کی کتاب یا مصنف کی زندگی میں نہیں ملتی۔

شرح المسیر الکبیر کی تالیف:..... صرف یہی نہیں، امام سرخی رحم اللہ علیہ کی دوسری مشہور کتاب شرح المسیر الکبیر ہے، جو جنگ اور زین الاقوامی تعلقات سے متعلق اسلامی قوائی بر مستند آخذ کی حیثیت رکھتی ہے، یہ پانچ جلدیوں میں چھپی ہوئی موجود ہے اور شاید اس وقت تک اس موضوع پر اتنی مفصل کتاب کوئی اور نہیں تھی۔ تذکرہ نگاروں نے لکھا ہے کہ یہ کتاب بھی انہوں نے قید ہی کی حالت میں لکھوائی ہے، کتاب کے موجودہ نسخوں میں اس کتاب کے اندر کوئی عبارت مجھے ایسی نہیں ملی، جس سے معلوم ہوتا ہو کہ یہ کتاب بھی قید میں لکھی گئی ہے، لیکن حاجی خلیفہ رحم اللہ علیہ نے اس کتاب کا تعارف کرتے ہوئے لکھا ہے کہ اس کے آخر میں امام سرخی رحم اللہ علیہ نے یہ جملہ لکھا ہے:

”اس کتاب لکھوانے کا سلسلہ اس محتاج بندے کی طرف سے مکمل ہوا، جو کسی ذلیل زندیق کے کہنے پر خطناک بادشاہ کی طرف سے جلاوطنی اور قید میں بدلنا تھا اور اس کتاب کا آغاز اوز جند میں آزمائش کے

آخری دنوں میں ہوا تھا اور تکمیل جمادی الاولی ۳۸۰ھ میں مرغینان میں اس وقت ہوئی، جب انہی را چھٹ پکا کھا۔

ایسا معلوم ہوتا ہے کہ حاجی خلیفہ رحمہ اللہ تعالیٰ کے پاس موجود نسخے میں یہ جملہ موجود تھا، جو بعد کے نسخوں میں حذف ہو گیا، لیکن اپنے اسلوب کے لحاظ سے یہ جملہ ان جملوں سے واضح مطابقت رکھتا ہے، جو مسوط کے کئی ابواب میں مذکور ہیں۔

أصول السرخسي کی تالیف:..... پھر امام سرخسی رحمہ اللہ علیہ کی ایک اور کتاب، اصول فقه کے موضوع پر ہے جو ”المحرفی اصول الفقه“ یا ”أصول السرخسی“ کے نام سے مشہور ہے، مذکورہ نگاروں نے لکھا ہے کہ اس کتاب کی تالیف بھی اسی قید میں ہوئی ہے اور اس کی واضح دلیل یہ ہے کہ اس کتاب کے شروع میں یہ عبارت آج بھی موجود ہے:

”قال الإمام الأجل الزاهد شمس الأئمة أبو بكر محمد بن أبي سهل السرخسي أملاه في يوم السبت شوال سنة تسع وسبعين وأربعين في زاوية من حصار أوز جند“ (أصول السرخسی ص: ۲۰) اس عبارت سے واضح ہے کہ یہ کتاب بھی امام سرخسی رحمہ اللہ علیہ نے اوز جند کے قید خانے میں شوال ۳۸۹ھ میں لکھوائی شروع کی تھی۔ (ابلاع: ص: ۲۱۲۱، ۱۴۳۳ھ جنوری ۱۵۰۰ء تا جستان کاسفر)

شیعۃ الاسلام علامہ ابن تیمیہ رحمہ اللہ:..... آٹھویں صدی ہجری کے نامور مفسر، محدث اور فقیہ شیعۃ الاسلام احمد تقی الدین بن شہاب الدین عبدالحکیم ابن تیمیہ، دو شنبہ اول ربیع الاول ۲۶۱ھ میں پیدا ہوئے، دیگر علمی کمالات و خصائص کے ساتھ ساتھ آپ کا ذوق تصنیف و تالیف قابل ذکر ہے۔

علامہ ابن تیمیہ ”چار مرتبہ قید ہوئے، پہلی دفعہ مصر کے قاضی ابن مغلوف مالکی کے فیضے کے نتیجے میں ۲۲ ربیع رمضان ۷۰۵ھ کو آپ قید ہوئے اور ۲۳ ربیع الاول ۷۰۷ھ کو رہا ہوئے، دوسری دفعہ ۱۸ ارشوال ۷۰۸ھ کو ”حدت الوجود“ کے مسئلے پر نظر بند کیا گیا اور ۲۰۰۹ھ کو رہائی ملی، تیسرا بار مسئلہ طلاق ملاش کے سلسلے میں ۲۲ ربیع ۷۰۷ھ کو آپ قلعہ میں محبوس کئے گئے، لیکن پانچ مہینے اٹھارہ دن کے بعد ۲۱ ربیع ۷۰۷ھ کو برہ راست مصر سے ان کی رہائی کے احکام آئے اور وہ آزاد کر دیئے گئے، آخری اسیری ”شد الرحال“ کی بحث میں منفرد رائے رکھنے کی وجہ سے ۷۰۶ھ میں پیش آئی اور اسی قید میں وفات پائی۔

اس آخری قید کے دوران آپ کے علمی مشاغل اور ذوق تالیف کے احوال مفکر اسلام حضرت مولانا ابو الحسن علی ندوی رحمہ اللہ کے گور برا رقم سے ملاحظہ ہوں:

قلعہ میں شیع کے مشاغل:..... عرصہ دراز کے بعد شیع کو سکون کے لمحات اور یکسوئی کی دولت حاصل ہوئی، غالباً

اسی پر انہوں نے فرمایا تھا: ”فیہ خیر کثیر و مصلحة کبیرہ“ انہوں نے اس خلوت و اقطاع کی پوری قدر کی اور پورے انہماک اور ذوق و شوق کے ساتھ عبادت و تلاوت میں مشغول ہو گئے، اس سے جو کچھ وقت بچتا تھا، وہ مطالعہ و تصنیف اور اپنی کتابوں کی تشقیق و تصحیح میں صرف کرتے تھے، جو خدا کی مستقل عبادت تھی، اس فرصت میں ان کا سب سے بڑا مشغلوں اور در تلاوت قرآن تھا۔ وہ اس قید خانہ میں دوسال رہے، اس مختصر مدت میں انہوں نے اپنے بھائی شیخ زین الدین امین تیمیہ کے ساتھ قرآن کریم کے اتنی (۸۰) دور کئے۔

جیل میں انہوں نے جو کچھ لکھا، اس کا زیادہ تر حصہ تفسیر سے متعلق تھا، اس کا سبب بھی غالباً تلاوت کی کثرت اور قرآن مجید میں غور و تدبر تھا، بعض مسائل پر بھی انہوں نے رسائل اور جوابات لکھے، باہر سے جواہم اور خاص علمی سوالات اور فقہی استفسارات آتے، ان کے جوابات دیتے، اس طرح سوائے عمومی درس و دوعظ کے ان کے سب کام جاری تھے اور کثرت تلاوت اور عبادات کا اضافہ تھا۔

نئی پابندیاں اور سامان مطالعہ تحریر سے محرومی: شیخ جیل خانہ میں جو کچھ لکھتے تھے، لوگ اس کو ہاتھوں ہاتھ لیتے اور وہ ملک کے ایک سرے سے دوسرے سرے تک پہنچ جاتا، دوسرے رسائل و مسائل کے علاوہ، جو انہوں نے جیل میں تحریر کئے، ان کا ایک مستقل رسالہ ”مسئلہ زیارت“ میں تھا، جس میں انہوں نے مصر کے ایک مالکی المذہب قاضی عبداللہ بن الاخنائی کی تردید کی تھی، اس میں انہوں نے ثابت کیا تھا کہ قاضی موصوف بہت قلیل الحلم اور ناد اوقاف آدمی ہیں۔ قاضی صاحب نے سلطان سے اس کی شکایت کی اور اپنے غم و غصہ کا اظہار کیا، سلطان نے فرمان جاری کیا کہ شیخ کے پاس جتنی کتابیں، کاغذ، قلم دوات ہے، لے لیا جائے اور ان کے پاس کوئی ایسا سامان نہ رہے، جس کی مدد سے وہ تصنیف و تالیف کر سکیں۔

۹ رب جمادی الآخری ۱۷۲۸ھ کو اس فرمان کی تعلیل کی گئی اور پڑھنے لکھنے کا سارا سامان بحق حکومت ضبط کر لیا گیا، یک رجب کو ان کے سب مسودات اور اوراق جیل سے اٹھا کر عادیہ کے بوئے کتب خانے میں داخل کر دیئے گئے، یہ کتابوں کی سائٹ جلدیں اور کاغذ کے چودہ شیرازے تھے، جن میں وہ لکھتے پڑھتے تھے۔

کونکے سے تحریر و تصنیف: شیخ نے اس پر بھی کسی جزع ذفرع کا اظہار نہیں کیا اور نہ حکومت سے کوئی شکایت کی، ان سے جب قلم و دوات لے لئے گئے تو انہوں نے منتشر اوراق پر کوئی سے لکھنا شروع کیا، ان کے متعدد رسائل اور تحریریں کونکے سے لکھی ہوئی ملیں اور عرصہ تک اسی حالت میں محفوظ رہیں، اس مجبوری اور بے سروسامانی کی حالت میں وہ شاکر اور راضی برضا معلوم ہوتے ہیں، ان کو اس کا بھی احساس ہے کہ ان کو میدان جہاد کی فضیلت حاصل ہے اور صورت حال میں کوئی تغیری نہیں ہوا، ایک مکتوب میں تحریر فرماتے ہیں:

”ہم محمد اللہ بہت بڑے جہادی نبی مسیل اللہ میں مشغول ہیں، ہمارا یہاں کا جہاد و اتحاد قازان، جہاد کوہستان،

چھیوں اور اتحادیوں (وحدة الوجود کے قائلین) وغیرہ کے مقابلہ میں ہمارے گزشتہ جہاد سے کہنیں، یہ
اللہ تعالیٰ کا ہم پر اور لوگوں پر بہت بڑا احسان ہے، لیکن اکثر اس کی حقیقت سے واقف نہیں۔“

(تاریخ ذوقوت و عزیمت: ج ۲ ص ۱۱۹-۱۲۱)

مفہی عنایت احمد صاحب رحمہ اللہ علیہ: قید میں تصنیفی کارناٹے انجام دینے والوں میں ایک عظیم علمی شخصیت علم
الصیغہ کے مصنف مفتی عنایت احمد صاحب بن بخش غلام محمد بن لطف اللہ ہیں، آپ ۱۳۲۸ھ کو قصبه دیوبہ ضلع بارہ بیکی
ہندوستان میں پیدا ہوئے، آپ کے مختلف حالات اور جیل میں تصنیفی خدمات کے تعارف کے سلسلے میں حضرت مولانا مفتی
محمد فیض شاہی صاحب دامت برکاتہم حضرت رفعتے ہیں:

”فراغت کے بعد آپ نے علی گڑھ کے مدرسہ جامع مسجد میں تدریسی خدمات شروع کیں، ایک سال بعد مفتی
کے عہدہ پر فائز ہوئے، جس کے فرائض تدریس کے ساتھ ہی انجام دیتے رہے، پھر عہدہ قضاۓ پر فائز ہوئے،
دو سال بعد آپ کو بریلی میں ”صدر الامین“ کے منصب پر فائز کیا گیا، چار سال بعد ”صدر الصدور“ کے منصب
چرچل پر متمکن ہوئے، اور آپ کا تابادلہ کبر آباد (آگرہ) کر دیا گیا۔

ابھی روائی عمل میں نہیں آئی تھی کہ ۱۹۵۷ء میں انگریزوں کے خلاف مسلمانوں کا مشہور جہاد شروع ہو گیا اور
آپ آگرہ نہ جاسکے، موصوف نے مسلمان بجاہدین کی مالی امداد کا فتویٰ دیا۔ مگر مسلمانوں کو بکھست ہوئی اور انگریز
کی ظالم حکومت نے موصوف کو جلاوطن کر کے جزیرہ انڈیا (کالاپانی) بیچ دیا۔

مفہی صاحب موصوف نے جزیرہ انڈیا میں بھی تدریس اور تالیف و تصنیف کا کام جاری رکھا، وہاں کسی علم کی
کوئی کتاب ان کے پاس نہ تھی، محض اپنے غیر معمولی حافظ سے مختلف علوم و فنون میں کئی کتابیں تصنیف کیں،
جن کی صحت و افادیت کا مشاہدہ و اعتراف علماء نے کیا، ”علم الصیغہ“ بھی اسی جزیرہ میں تصنیف کی گئی، (اس
کے علاوہ وظیفہ کریمہ، گلستان کے طرز پر ادب کی کتاب خوشیہ بہار، احادیث الحبیب استمر ک، تواریخ حبیب اللہ
سیرت کی کتاب وغیرہ بھی اسی جزیرہ میں تالیف فرمائی)

جزیرہ کے انگریز حاکم نے ان سے فرماش کی کہ کتاب ”تقویم البلدان“ کا عربی سے اردو میں ترجمہ کر دیں،
تاکہ اردو سے انگریزی میں وہ خود ترجمہ کر سکے، یہ ترجمہ دریں میں مکمل ہوا اور یہی رہائی کا سبب ہنا۔

رہائی کے دو سال بعد ۱۹۴۷ء میں حج کے لئے بذریعہ بحری جہاز روانہ ہوئے، مفتی صاحب امیر قالہ تھے، جدہ
کے قریب پہاڑ سے ٹکرا کر جہاز ڈوب گیا، مفتی صاحب اور تمام رفقاء اسی میں غریق ہوئے۔ انانہ دانا الیہ
راجعون (علم الصیغہ اردو: ۱۹۱۶ء، بحوالہ نہجۃ الخواص: ص ۲۲۳-۲۲۴)

حضرت شیخ الہند رحمہ اللہ علیہ: شیخ الہند حضرت مولانا محمود حسن رحمہ اللہ تعالیٰ کو بھی جیل میں تصنیف و تالیف کی

سعادت نصیب ہوئی، جس کا مختصر احوال شیخ الاسلام مولانا سید حسین احمد مدینی رحمۃ اللہ علیہ نے یوں تحریر فرمایا:

”حضرت شیخ الہند نے پہلا حج ۱۳۳۳ھ میں کیا، پھر طائف تشریف لے گئے، دوسرا حج طائف سے واپسی پر ذی الحجه ۱۳۳۲ھ میں کیا، پھر آپ کو فکر ہوئی کہ جلد از جلد بہاں سے روانہ ہو کر یا غستان پہنچنے کی کوئی تدبیر ہونی چاہئے۔ (بیس بڑے مسلمان: ص ۲۷۰)

تدبیر کے راستے میں تقدیر حائل ہو گئی، جس کی تفصیل یہ ہے کہ محرم ۱۳۳۵ھ کی اخیر تاریخوں میں شیخ الاسلام کے معظمه عبد اللہ سراج کی طرف سے ایک نتویٰ پر (جو ترکوں کی تکفیر اور شریف حسین کی بغاوت کو تحسین قرار دینے پر مشتمل تھا) دخط کرنے کا مطالبہ کیا گیا، شیخ الہند کے انکار پر ہم سب گرفتار کر کے جدہ پہنچے گئے، ۲۲ مفر ۱۳۳۵ھ کو بوقت صبح زیر حرast جدہ پہنچ اور تقریباً ایک مہینہ زیر حرast رکھے گئے۔ (ایضاً: ص ۲۷۱) پھر ۱۸ اربیع الاول ۱۳۳۵ھ کو خدوی جہاز سے اسی طرح زیر حرast سویز پہنچے گئے، وہاں سے گوروں کی حرast میں، جو کہ پندرہ یا سولہ تھے اور بندوق اور ٹکنیوں سے مسلح تھے، ہم کو قاہرہ ریل میں بھیجا گیا اور اسی دن عصر کے بعد ہم کو حیزہ کی سیاسی جیل (عقل) میں داخل کر دیا گیا۔ (بیس بڑے مسلمان: ص ۲۷۲) اور ۲۳ اربیع الثانی ۱۳۳۵ھ برابطابق ۱۶ افروری ۱۹۱۷ء میں ہم کو مالٹاروانہ کر دیا گی..... اور ۲۹ اربیع الثانی ۱۳۳۵ھ میں مالٹا پہنچ گئے۔ ۲۰ جمادی الثانی ۱۳۳۸ھ کو تقریباً تین برس ۲۰ مہینہ مالٹا میں رہ کر ہم مالٹا سے روانہ ہوئے۔ (ایضاً: ص ۲۷۳) ۲۵..... ۰۰ جمادی الثانی ۱۳۳۸ھ مطابق ۱۵ ابریل ۱۹۲۰ء آگوٹ اسکندریہ پہنچا اور ۲۷ جمادی الثانی سیدی شرمن جو کہ قرار گاہ اسراء مصر میں تھا، داخل کر دیئے گئے، تقریباً اٹھارہ روزہ وہاں قیام کرنے کے بعد ۱۳ اربیع جب ۱۳۳۸ھ مطابق ۲۰ اپریل ۱۹۲۰ء کو وہاں سے سوپنگ کروانہ کر دیئے گئے..... وہاں پونے دو مہینہ کمپ میں رہنا پڑا۔ ۵ رمضان ۱۳۳۸ھ مطابق ۲۲ مارچ ۱۹۲۰ء کے دن آگوٹ پرہ پہنچا گیا۔ ۱۲ اربیع جب ۱۳۳۸ھ جہاز عدن پہنچا..... مختصر کہ ۲۰ اربیع جب ۱۳۳۸ھ مطابق ۸ جون ۱۹۲۰ء کو تین برس سات مہینے کے بعد سبھی پہنچا کر ہم کو رہا کر دیا گیا۔ (ایضاً: ص ۲۷۴)

شیخ الہند کی گر انقدر تصنیف میں قرآن مجید کا ترجمہ سر فہرست ہے، بقول سید حسین احمد مدینی:

”یہ ترجمہ قرآن پاک مالٹا جیل میں سر انجام پایا، اللہ جبار و تعالیٰ نے شاید حضرت کو مالٹا جیل میں محبوس ہی اس لئے فرمایا تھا کہ وہ ترجمہ قرآن کی تحریک کر سکیں، سورہ مائدہ تک حاشی تحریر فرمائے تھے کہ رہائی لگی۔“ اور بقیہ فوائد و حواشی علامہ شبیر احمد عثمانی رحمۃ اللہ علیہ پورے کئے۔ (ایضاً: ص ۲۹۸)

